

## आधुनिक और पारंपरिक विज्ञान को मिलाकर तैयार ईको सिस्टम, इसी थीम पर आईआईटी का एक्सपो मई में होगा

भास्कर संवाददाता | इंदौर

आधुनिक और पारंपरिक विज्ञान को मिलाकर तैयार किए ईको सिस्टम के जरिए आईआईटी इंदौर देश को आत्मनिर्भर करने में सहयोग करेगा। इसी थीम पर आधारित एमपी विज्ञान सम्मेलन और एक्सपो-2021 का आयोजन संस्थान मई में आयोजित करेगा। मप्र काउंसिल ऑफ साइंस एंड टेक्नोलॉजी तथा विजन भारती के सहयोग से किए जाने वाले इस एक्सपो की जानकारी लेने प्रदेश के

विज्ञान एवं तकनीक मंत्री ओमप्रकाश सकलेचा शनिवार को आईआईटी पहुंचे। संस्थान के प्रभारी निदेशक डॉ. नीलेश कुमार जैन ने उन्हें बताया कि इंडस्ट्रियल रिसर्च पार्क की मदद से इनोवेशन, इन्क्यूबेशन और एंटरप्रेन्योरशिप के लिए एक पारिस्थितिकी तंत्र विकसित करने में मदद मिलेगी। ये प्रयोगशाला में किए जा रहे शोध को उत्पाद में बदलने में भी सहयोग करेगा। आईआईटी के डॉ. संतोष कुमार विश्वकर्मा ने एक्सपो में जाने वाले कार्यक्रमों की जानकारी दी। इस मौके पर साइंस बस भी प्रदर्शित की गई।